



जयपुर विद्युत वितरण निगम लिमिटेड

(जन-सम्पर्क अनुभाग)

(प्रेस विज्ञप्ति)

जयपुर जिला वृत्त में विद्युत चौपाल का आयोजन 7 फरवरी को

विद्युत समस्याओं का होगा मौके पर ही समाधान

जयपुर, 6 फरवरी। जयपुर जिला वृत्त में ग्रामीण क्षेत्र के विद्युत उपभोक्ताओं की बिजली से सम्बन्धित समस्याओं के मौके पर ही त्वरित समाधान के लिए मंगलवार 7 फरवरी, 2012 को 33/11 के.वी. के 21 ग्रिड सब-स्टेशनों पर विद्युत चौपाल आयोजित की जाएगी। चालू वित्तीय वर्ष में माह दिसम्बर, 2011 तक वृत्त के क्षेत्राधीन सभी उप-खण्डों में 810 विद्युत चौपालों का आयोजन किया गया, जिसमें उपभोक्ताओं से प्राप्त सभी शिकायतों का समाधान कर दिया गया है।

जयपुर जिला वृत्त के अधीक्षण अभियन्ता श्री एस. के. सौंखिया ने बताया कि मंगलवार 7 फरवरी, 2012 को 33/11 के.वी. उपकेन्द्र बासना, बिलौची, नक्ची घाटी, घाटा, डाबला खुर्द, लदाना, कोटखावदा, हरध्यानपुरा, मोरीजा, ईटावा, सिंगोदकला, मुण्डोता, राडावास, सामोता का बास, बधाल रोही, घाटोलाई, बोराज, बिशनगढ़, विराटनगर, नारेड़ा एवं गोर्वधनपुरा चौकी उप केन्द्रों पर विद्युत चौपाल का आयोजन किया जाएगा।

श्री सौंखिया ने बताया कि वृत्त के सभी उपखण्डों के अन्तर्गत स्थापित 33/11 के.वी. उपकेन्द्रों पर माह, अप्रैल से दिसम्बर, 2011 तक आयोजित आठ सौ दस विद्युत चौपालों में विद्युत उपभोक्ताओं से बिजली बिल से सम्बन्धित 1864 एवं अन्य 4003 शिकायतें प्राप्त हुई थी। सभी समस्याओं का समाधान किया जा चुका है।

उन्होंने बताया कि माह के प्रत्येक मंगलवार को निर्धारित सब-स्टेशनों पर आयोजित होने वाली विद्युत चौपालों में बिजली कनेक्शन, शिपिंग, लोड बढ़ाने, मीटर, विद्युत बिल, वोल्टेज, ट्रांसफार्मर जलने, ढीले तारों सम्बन्धी एवं अन्य शिकायतों का यथा संभव मौके पर ही समाधान करने का प्रयास किया जाएगा। जिन समस्याओं का समाधान मौके पर संभव नहीं होगा, उनका दिए गए निर्धारित समय में समाधान किया जाएगा।

श्री सौंखिया ने बताया कि उपभोक्ताओं को शिकायत दर्ज करवाने के लिए वृत्त कार्यालय में टोल-फ्री टेलीफोन की सुविधा भी प्रदान की गई है, जिसका नम्बर 2200505 है। वृत्त के विद्युत उपभोक्ताओं से अपील है कि मंगलवार को 33/11 के.वी. उप-केन्द्र पर आयोजित होने वाली विद्युत चौपाल में आएँ और मौके पर बिजली से सम्बन्धित समस्याओं का समाधान पाएँ।